

پاکستان: ماضی اور مستقبل کے امکانات

ڈاکٹر عبدالقدیر سلیم^۰

غمِ آزو کا حرت ، سبب اور کیا بتاؤں
میری ہمتوں کی پستی ، مرے شوق کی بلندی
پاکستان کی ۷۰ سالہ تاریخِ حرمتِ موبہنی کے اس شعر کی شرح کہی جاسکتی ہے۔ نصف صدی
سے زائد اس عرصے کو ہم ان عنوانات کے ذیل میں دیکھ سکتے ہیں:

۱۔ سیاست اور سیاست دان: ۲۰ ویں صدی کے ۲۰ کے عشرے میں، جب برصغیر ہند
کے ۱۰ کروڑ سے زائد مسلمانوں کی اکثریت نہایت جذباتی انداز میں برصغیر کی تقسیم اور خلافت را شدہ
کے نمونے کی ایک مسلم ریاست کے خواب کی تعبیر کے لیے نہایت جوش و خروش سے حصہ لے رہی
تھی، بعض گوشوں سے یہ ضعیف آوازیں بھی سنائی دیتی تھیں کہ یہ تحریک درست نہیں۔ ان میں
بعض مذہبی طبقے بھی تھے۔ ان کا خیال تھا کہ گل ہند مسلم لیگ کی قیادت اس نصب اعین کو پورا کرنے
کی اہل نہیں۔ لیکن اکثریت نے ان کے تحفظات کو رد کر دیا اور ۱۴ اگست ۱۹۴۷ء کو برصغیر تقسیم
ہو گیا۔ پاکستان کے نام سے ایک اسلامی (مسلم) ریاست وجود میں آگئی۔

لیکن اس تحریک کے قائدین کی اکثریت، اسلامی اصول یا سیاست و ریاست سے کس قدر
واقفیت رکھتی تھی؟ ان قائدین کی اپنی ذاتی زندگی میں اسلامی ثقافت اور سماجی اقدار کی کیفیت کیا تھی؟
فکری طور پر وہ اسلام کے سیاسی، اقتصادی، معاشرتی اصولوں سے کس قدر واقفیت رکھتے تھے؟
یہ سوالات قابل توجہ ہیں۔

۲۔ سورزمیں بے آئین: اس میں شک نہیں کہ اس نوزائدہ مملکت کو بہت سے مسائل کا

۰ فلسفہ کے سابق پروفیسر، کراچی

ماہنامہ عالمی ترجمان القرآن، اگست ۲۰۱۷ء

سامنا تھا، لیکن آئین سازی کے لیے ایک چھوٹی سی کمیٹی ہی کافی تھی۔ میری یادداشت کے مطابق اس کمیٹی میں مولانا سید سلیمان ندوی، مولانا ظفر احمد انصاری، ڈاکٹر محمد حمید اللہ اور بعض دوسرے لوگ شامل تھے۔^۱ ڈاکٹر محمد حمید اللہ اس کی کارکردگی سے مایوس ہو کر یورپ لوٹ گئے۔ آخر قرارداد مقاصد منظور ہوئی، جس میں پاکستان کو اسلام کی راہ پر ڈالنے کا عزم تھا (پروفیسر خورشید احمد کی کتاب: پارلیمنٹ ڈستور اور عدالیہ کا مطالعہ اس سلسلے میں نہایت مفید ہو گا)۔

دنیا کے دستائر کے مطالعے سے پتا چلتا ہے کہ دستور سازی کوئی ایسا مشکل کام نہیں تھا: مقتضیہ ایک ایوانی ہو یا دو ایوانی، صدارتی / پارلیمنٹی (وزیر اعظم)، ایوان کی مدتِ انتخاب، حلقہ، حقوق اور ذمہ داریاں — ان سب معاملات پر دنیا کے دستائر سے رہنمائی مل سکتی تھی، مگر اس دستور سازی کے لیے جماعتِ اسلامی اور بعض جماعتوں کو ایک مہم چلانی پڑی (اپنا مقصود اپنی منزل، اسلامی ڈستور)۔ ہمارے پڑوئی ملک بھارت نے ایک سال میں دستور مرتب کر کے نافذ کر لیا۔^۲ مگر ہم ۹ سال تک بلا ڈستور ۱۹۳۵ء کے برطانوی قانون کے تحت حکومت چلاتے رہے۔ پہلا ڈستور ۱۹۵۶ء، پھر تنخ کے بعد ۱۹۶۲ء اور پھر تنخ کے بعد ۱۹۷۳ء میں نیا ڈستور بننا اور نافذ ہوا۔

۳۔ نظریاتی انحراف: کہا جاتا ہے کہ ۲۰ویں صدی کی نصف دہائی کے قریب دنیا کے نقشے پر دو نظریاتی ریاستیں وجود میں آئیں۔^۳ ۱۹۷۲ء میں پاکستان اور ۱۹۳۸ء میں اسرائیل۔ پاکستان پورے برصغیر ہند کے مسلمانوں کی اکثریت کی خواہش اور جدوجہد سے وجود میں آیا تھا۔ لیکن قائد کا یہ فرمان تاریخ کا حصہ ہے کہ: ہندستان میں مقیم مسلمان اب ہندستان کے وفادار شہری بن کر رہیں۔ یہ ہندستان کے مسلم گٹش ہندو مسلم فسادات کے دوران کہا گیا تھا۔ ہلی میں دی گئی اس اذان کا مقابلہ اسرائیل کی قیادت کی اس پالیسی سے کیجیے، جس کے مطابق دنیا میں کہیں بھی آباد یہودی، ہر وقت ریاستِ اسرائیل کا شہری بن سکتا ہے۔ اس پر اسرائیل کی شہریت اختیار کرنے پر کوئی پابندی نہیں ہو گی۔^۴

۴۔ غلامی کا انگلز: قیام پاکستان کے کچھ ہی عرصے بعد دنیا کی دو بڑی طاقتیں اشتراکی روس اور امریکا کی طرف سے ہند اور پاکستان کے سربراہوں کو دوستانہ دوروں کی دعوت دی گئی۔ پاکستان میں اس وقت کے وزیر اعظم لیاقت علی خان نے امریکا کی دعوت کو قبول کیا اور وہاں کا خاصا

طویل دورہ کیا۔ کئی معابرے ہوئے اور اس طرح دوستی کی جگہ جو طوقِ غلامی، امداد (US Aid) کی شکل میں امریکا سے آ کر پاکستان کی زینت بنا، اس کی گرفت روز بروز مضبوط ہوتی گئی۔ اس کے اثرات و شواہد بیان کرنے کا یہ موقع نہیں۔ روزمرہ کی خبروں سے اس کا اندازہ لگایا جاسکتا ہے (ڈاکٹر عافیہ صدیقی کی امریکا کو حوالگی، اسمامہ بن لادن کو پاکستان میں دراندازی کر کے ہلاک کر دینا، افغانستان کی بربادی، ڈرون حملوں کا تسلسل، ریمنڈ ڈیوس کی فتحانہ رہائی، پاکستان کی اعلیٰ قیادت پر اس کی طعن و تشنج)۔ امریکا میں اعلیٰ تعلیم کے لیے جو وظائف دیے جاتے ہیں ان میں تعلیم سے فارغ اکثریت امریکا ہی کے مفاد میں کام کرتی نظر آتی ہے۔

۵۔ مذہبی قیادت: چوں کہ پاکستان کا قیام ایک اسلامی ریاست کے قیام کے وعدے پر کیا گیا تھا، اس لیے فطری طور پر یہاں اسلامی جماعتوں کے اثر و اقتدار کو فروغ ہونا چاہیے تھا۔ اسلامی جماعتوں میں سب سے زیادہ منظم اور متاخر جماعت اسلامی تھی۔ اس کے علاوہ دوسری مذہبی و سیاسی جماعتیں جو میدان میں آئیں وہ جمعیۃ العلماء اسلام اور جمعیۃ العلماء پاکستان تھیں۔ جماعت اسلامی نے پاکستان کی سیاست (انتخابی سیاست) میں حصہ لینے کا فیصلہ کیا۔ کراچی اور پنجاب کے بعض حلقوں کے زیر اثر آئے، یہاں تک کہ ۱۹۷۰ء کی انتخابی مہم کے دوران میں 'شوکرِ اسلام' کے مظاہروں سے یہ گمان ہوا کہ یہ اب اقتدار کی دلیل تک پہنچ گئی ہے، مگر نتیجہ اس کے برکس تھا۔ کارکنان پُر امید تھے کہ اگر انتخابات با قاعدگی سے منعقد ہوتے رہے تو ایک دن جماعت اسلامی ضرور اقتدار سنہjal کر معاشرے کی اسلامی تنکیل و تعمیر کا فریضہ انجام دے گی، مگر اس کے بعد حالات زیادہ ہی نامساعد ہوتے گئے۔ دوسری طرف جمعیۃ العلماء اسلام اور جمعیۃ العلماء پاکستان کبھی قابل ذکر اکیں پار یہاں میں نہ بھیج سکیں۔

مذہبی جماعتوں کے انتخابی نتائج سے یہ بات سامنے آتی ہے کہ پاکستان کی جڑوں میں اسلام کا کتنا اثر موجود ہے۔ نیز یہ بات بھی واضح ہو جاتی ہے کہ مذہبی قیادتیں اپنے وطن میں کس قدر معاشرے سے مطابقت رکھتی ہیں۔

۶۔ ثقافت: کسی قوم کی تدریکی پیمائش کا ایک طریقہ اس کی ثقافت، رسوم و رواج، رہنمائیں اور آداب زندگی کی جانچ پڑتاں بھی ہے۔ قیام پاکستان سے پہلے بھی مسلمانوں میں امیر، غریب

اور متوسط طبقے موجود تھے، لیکن پچھلے چند برسوں کے دوران میں اس تفاوت میں اضافہ ہی نظر آیا ہے۔ شادی بیاہ کی تقریبات، آرائش، لباس اور خوراک اور طرز زندگی میں نمایاں تبدیلیاں نظر آتی ہیں۔ لباس، مکانات اور سواریوں میں اور طرز زندگی میں تکلف، نمائش اور دکھا و عروج پر ہیں۔ اسلامی مساوات اور سادگی جیسی قدریں، وجودِ دینِ اسلام کا طرہ امتیاز تھی، بڑی تیزی سے ختم ہوتی جا رہی ہیں۔ شادی بیاہ کی تقریبوں میں صرف شادی ہال، کے کرائے لاکھوں میں ہوتے ہیں۔ کھانوں کا اسراف اور ضیاء ایک الگ مسئلہ ہے۔ ضرورت اس امر کی ہے کہ علماء اور ائمہ کرام، خود بھی سادگی کو اپنا سکیں اور اس کی مؤثر تلقین بھی کریں۔

اعلیٰ قیادت کس طرح خود کو نچلے معاشری طبقے کے ساتھ ہم آپنگ کر کے کر شے دکھائی ہے، اس کی ایک مثال مشرق بعید کی ایک چھوٹی سی ریاست ویٹ نام میں نظر آئی۔ دنیا کی سب سے بڑی فوجی/ اقتصادی قوت امریکا نے جب ویٹ نام پر حملہ کیا تو امریکا کے پاس تو جدید جنگی تکنالوژی تھی، جس سے ویٹ نام محروم تھا، مگر اس کے سربراہ ہوچی منہ، جو ناٹر کی تراشی ہوئی چیل اور سفید پاجامے میں ایک عام شہری کی طرح زندگی گزارتے تھے، امریکا کے آگے سرگوں نہ ہوئے۔ جنگ ہوئی اور آخر امریکا کو اپنی تاریخ کی پہلی (اب تک کی آخری) شکست کھا کر ویٹ نام سے ڈلت کے ساتھ پسپا ہونا پڑا۔ ہمارے ٹوی پروگرام اور اشتہارات میں جس بے محابا انداز میں عورتوں اور پرنسپلیٹیشن زندگی کو دکھایا جاتا ہے، وہاں عربیانی کے فروع اور اس کی اجازت بھی ہمیں کچھ سوچنے پر مجبور کرتی ہے۔

ے۔ تعلیم: انگریزوں کے زیر سلطنت بر صغیر میں ابتدائی تعلیم (چوتھی جماعت) تقریباً مفت تھی۔ متوسط اور اعلیٰ تعلیمی اداروں میں بھی نہایت سادگی سے ارزائی تعلیمی نظام رائج تھا۔ یہ کیفیت پاکستان کے بنے کے بعد بھی جاری رہی۔ لیکن رفتہ رفتہ حکومت، تعلیم کی ذمہ داری سے دست کش ہوتی نظر آئی اور نجی تعلیمی اداروں کا فروع شروع ہوا۔ آج پاکستان میں تعلیم با قاعدہ نفع بخش اور نفاذ آور کاروبار بن چکی ہے۔ ابتدائی (پرائمری) اسکولوں میں بچوں کے بستے، فضول، بے کار، نہایت گراں اسٹیشنری اور کتابوں سے بھرے ہوتے ہیں کہ ان کا اٹھانا بھی ان کے لیے مشکل ہوتا ہے۔ دوسری طرف پاکستان کے بیشتر علاقوں میں سرکاری تعلیمی ادارے (اسکول/ کالج) تقریباً خالی یا زبوں حالی کا شکار ہیں۔ مؤثر نظام معاشرہ ہونے سے اساتذہ، سرکاری اداروں سے

مشاہرے تو وصول کرتے ہیں، لیکن اپنے بھی تعلیمی اداروں یا ٹیوشن سٹریز میں مصروف ہیں۔ دوسری طرف انگلش میڈیم، اور دوسرے بھی تعلیمی اداروں نے تعلیم کو ایک منافع بخش کاروبار کے طور پر اپنالیا ہے۔ ابتدائی جماعتوں کے پچوں کی فیس ہزاروں میں وصول کی جاتی ہے۔ غریب کے لیے اچھی/معماری تعلیم کا حصول تقریباً ناممکن ہو گیا ہے۔ انگلش میڈیم اسکولوں میں درس کتائیں زیادہ تر اوس فرڈیا ایسے ہی دوسرے اداروں کی شائع کردہ استعمال ہوتی ہیں۔ ان سے ثقافت، زبان اور ذہنیت کی ساخت کے جو مسائل پیدا ہوتے ہیں، کم ہی لوگوں کی اس پر نظر ہے۔ وزارت تعلیم اس سلسلے میں کیا کر رہی ہے؟ اس کی ایک مثال یہ ہے: ایک عرصے سے گربیجوشن کی سطح کے تعلیمی نصاب میں 'اسلامیات' ایک لازمی مضمون کے طور پر شامل تھا (جامعہ کراچی نے اس کے لیے پروفیسر خورشید احمد سے ایک نہایت عمدہ کتاب اسلامی نظریہ حیات تالیف کروائی تھی)۔ اب ہائراجوبکش کمیشن (HEC) جو اعلیٰ تعلیمی نصاب اور طریق تدریس کی نگرانی کا ذمہ دار ہے، اسلامیات کے اس 'کائنے' کو تونہیں نکال سکا، تاہم اس کی جگہ 'اسلامیات اور پاکستانیات' (Islamic & Pakistan Studies) کے عنوان سے ایک مضمون رکھ دیا گیا ہے، جس میں پاکستان کی تاریخ تو ہے، مگر اسلام کا کہیں نام و نشان نہیں۔

نئے تعلیمی نظام کے ذریعے نئی نسل اسلامی اور رواجی اعلیٰ ثقافتی اقدار اور اپنی قومی زبان سے دُور ہوتی جا رہی ہے۔ اردو صرف بولنے کی زبان رہ گئی ہے۔ صرف انگریزی کو علم کی زبان تصور کر لیا گیا ہے۔ پوری قوم اردو کے رسم الخط اور حروف تک سے بے بہرہ ہوتی جا رہی ہے۔ اردو بھی اب رومن حروف میں لکھنے کا رواج عام ہوتا جا رہا ہے (خصوصاً اشتہاروں اور مختصر اعلانات میں)۔ یہاں پر یہ بات قابل ذکر ہے کہ اپنی زبان کے بغیر کوئی قوم ترقی نہیں کر سکتی۔ چین، جاپان، کوریا، نیز یورپی ممالک نے اپنی زبان میں تعلیم دے کر ہی نئی نسلوں کو علوم و فنون کی بلند پوں تک پہنچایا ہے۔ انگریزی بے شک ایک عالمی زبان ہے، اس سے شناسائی (بلکہ عبور) میں کوئی حرج نہیں، لیکن وہ اردو ہی ہے جس کے ذریعے ہم ملک کے گوشے گوشے تک رسائی حاصل کر سکتے ہیں، اور اسی کے ذریعے کم محنت سے علوم کو وسیع حلقوں میں پھیلا سکتے ہیں۔ جامعہ عثمانیہ (حیدر آباد دکن) نے اس سلسلے میں جو کام کیے، ان کی نظیر بھی سودمند ہو گی۔ تمام عصری و سائنسی علوم، طب، انجینئرنگ

کی اعلیٰ تعلیم اُردو ہی میں دی جاتی تھی، اور وہاں کے طلباء نے اپنی قابلیت کا لوبہ منواليا تھا۔

۸- پس چہ بليد کرد : پاکستان کی مذہبی جماعتوں، بالخصوص جماعتِ اسلامی نے اپنے جتنے وسائل، روپیا، صلاحیتیں، افرادی قوت اور وقت انتخابات کے ذریعے کامیابی میں صرف کیا، اگر وہ نئی نسل کی اچھی تعلیم و تربیت کے لیے استعمال کرتیں تو شاید اس ملک کی صورت حال کچھ اور ہوتی۔^۵ انتخابی سیاست کے نتیجے میں برسر اقتدار آجائے کے بعد بھی کیا ہو سکتا ہے، اس کی ایک حالیہ مثال مصر میں اخوان المسلمون کی حکومت کا استیصال اور بناوت کر کے جزل سیسی کا برسر اقتدار آتا ہے۔ لیکن اگر عوام کی اکثریت کی تعلیم و تربیت ایک مختلف انداز میں ہو، تو ایسی کسی سازش کا کامیاب ہونا ممکن نہیں، جو ہمارے ملک میں بار بار کی گئی اور اس کے نتیجے میں ملک دوخت ہوا۔

نفیات کے تجربوں میں 'آموزش بے سمعی و خطأ' (Learning by Trial and Error)

ایک دل چسب تجربہ ہے۔ ایک چوہے کو بھول بھلیوں (maze) میں چھوڑ دیتے ہیں، جس کے دوسرے سرے پر پنیر کا ٹکڑا ہوتا ہے۔ چند مرتبہ غلطی کر کے وہ اندھے راستوں سے واقف ہو جاتا ہے، ادھرنپیش جاتا اور پھر سیدھا (بغیر غلطی کیے) پنیر کے ٹکڑے تک پہنچ جاتا ہے۔ اس حقیر جانور نے صحیح راستہ دریافت کر لیا ہے۔ ہمارے قائدین صحیح راستہ کب دریافت کریں گے؟ ضرورت ہے کہ ابی دانش سر جوڑ کر بیٹھیں، حالات کا معروضی انداز میں جائزہ لیں، اور ایک نئے طریق / نئے لائچہ عمل کو تلاش کر کے اس پر عمل پیرا ہوں۔ بہر حال، ہمیں حالات سے ماپوں نہیں ہونا چاہیے۔ علامہ اقبال (مفتکر پاکستان) کہتے ہیں کہ امید کا دامن ہاتھ سے نہ چھوٹنا چاہیے۔

حوالی [ادارہ]

۱- غالباً مقالہ نگارکی مراد 'تعلیماتِ اسلامی بورڈ' سے ہے، جو قراردادِ مقاصد کی منتظری ۱۹۷۹ء کے بعد دستور کے بنیادی اصولوں کی کہیں (بیک پرنسپلز کمیٹی: BPS) کے تحت قائم کیا گیا تھا، جس کے سربراہ سید سليمان ندوی تھے، جب کہ ارکان میں مولانا مفتی محمد شفیع، مولانا شیعہ احمد عثمنی، مولانا محمد اکرم خان، مولانا ظفر احمد انصاری، مفتی جعفر حسین، پروفیسر عبدالatif اور ڈاکٹر محمد حبیب اللہ شامل تھے۔

۲- بھارت کا دستور ۱۹۴۹ء کو منظور، اور ۱۹۵۰ء کو نافذ اعلیٰ ہوا۔

۳- یہ بات اصولی طور پر درست نہیں ہے کہ اسرائل نظریاتی مملکت کے طور پر موجود میں آیا۔ اس ضمن میں مولانا مودودی نے ۱۹۴۲ء میں وضاحت فرمائی تھی: "میرے نزدیک پاکستان کے مطالبے پر یہودیوں کے

تو می وطن کی تشییہ چپا نہیں ہوتی۔ فلسطین فی الواقع یہودیوں کا قومی وطن نہیں ہے۔ ان کو وہاں سے لکھے ہوئے دو ہزار برس گزر چکے ہیں۔ اُسے اگر ان کا قومی وطن کہا جاسکتا ہے تو اس معنی میں، جس معنی میں جرمی کی آریل کے لوگ وسط ایشیا کو پاناقومی وطن کہہ سکتے ہیں۔ اب ان کا مطالبہ یہ ہے کہ ہم کو دنیا کے مختلف گوشوں سے سمیٹ کر وہاں لا بسا جائے اور اسے بزور ہمارا قومی وطن بنادیا جائے۔ مختلف اس کے مطالبہ پاکستان کی بنیاد یہ ہے کہ جس علاقے میں مسلمانوں کی اکثریت آباد ہے، وہ با فعل مسلمانوں کا قومی وطن ہے، (ترجمان القرآن، جولائی۔ اکتوبر ۱۹۳۳ء)۔ اسرائیل کا کسی طرح بھی پاکستان کے قیام سے موازنہ نہیں بتا، کیون کہ پاکستان ایک جمہوری عمل اور کسی نسلی عصیت کے بغیر وجود میں آیا، جب کہ اسرائیل، مغربی سامراج کی دھونس، دھاندی، قدیم فلسطینی باشندوں کی بے خلی اور تقل و غارت کے مل پر، اور سب سے بڑھ کر یہودی نسل پرستی کے اصول پر وجود میں آیا۔

۴۔ قائد اعظم نے دہلی میں نہیں، بلکہ کراچی میں ۱۱ اکتوبر ۱۹۴۷ء کو مسلح افواج کے افسروں سے خطاب کرتے ہوئے فرمایا تھا: ”ہندستان میں مسلمان جہاں کہیں بھی ہیں، میراً ہمیں یہ مشورہ ہے کہ وہ مملکت کے ساتھ بلا جھک وفاداری (unflinching loyalty) کا اظہار کریں۔ اس کے ساتھ ساتھ وہ خود کو دبارہ منظم کریں اور صحیح قسم کی قیادت پیدا کریں، جو اس خطرناک زمانے میں ان کی ٹھیک طور پر رہنمائی کر سکے۔ میں امید کرتا ہوں کہ ہندستان کی حکومت ان لوگوں کی غیر دانش مندانہ کارروائیوں کے باعث اپنا نام بدنام نہیں ہونے دے گی، جو غالماً اور غیر انسانی طریقوں سے مسلمانوں کے انخلا یا انھیں فنا کرنے پر تلے ہوئے ہیں۔ اگر اقليتوں کے مسئلے کا حقیقی حل عوامی سطح پر تبادلہ آبادی کے ذریعے ہی ہونا ہے، تو پھر اس کا تصریح حکومتوں کی سطح پر ہونا چاہیے، اس معاہلے کو خون خوار عناصر پر نہیں چھوڑنا چاہیے،“ (Speeches, Statements & Messages of the Quaid-e-Azam، جلد ۲، مرتبہ: خورشید احمد خال یوسفی، بزمِ اقبال، لاہور، ص ۲۲۲۸)۔ اس خطبے میں قائد اعظم نے قطعاً یہ نہیں کہا کہ ”تم مت پاکستان آؤ۔“ یاد رہے، کم و بیش ۱۹۶۵ء تک بھارت سے مسلمان نقل مکانی کر کے پاکستان آتے رہے اور انھیں بجا طور پر شہریت دی جاتی رہی۔ پھر اصولی طور پر یہ بات ذہن نہیں رہے کہ ہر ملک کے شہری کو، جب تک وہ متعلقہ وطن کا شہری ہے یا اس نے متعلقہ ملک کا شہری بننا قبول کر لیا ہے تو اسے اسی ملک کا وفادار رہنا چاہیے، جس طرح اہل پاکستان چاہتے ہیں، کہ پاکستانی ہندو برادری، پاکستان کی وفادار ہے۔

۵۔ جماعت اسلامی نے بہ جیشیت جماعت تلقیمی ادارے قائم کرنے کی ذمہ داری اس لیے نہیں لی کہ وہ زیر تعلیم طلباء اور ان کے مستقبل کو پاکستان کی مخصوص صورت حال میں سیاسی و ایمنی کے رنگ سے متاثر نہیں کرنا چاہتی۔ تاہم، اس کے حلقة اثر میں بہت سے افراد نے بھی سطح پر تلقیمی ادارے قائم کیے ہیں، جن کی تعداد اس وقت سیکڑوں میں ہے۔